

Сән гардвр үзүлджәнә

Запади района культури Герин оля зүсн кружоксд 50 шаху күн ор-лцна. Эди-нургълдж селәнә эди-ахун Башантинск техникумин студентир болн производствд кӧдлджәх кӧвүд, кӧүкд. Өмнә чигн кесг джилмүдт нәр-нааднд орлцдж йовсн әмтн эди дунд олн бәәнә.

Пенсионер үр Татьяна Почтановна Джамбинова культури Герт хойрдгч джилдән ду-бийгын кружок гардд-жана. 1939 джил Цугсоюзин олим-пиадт болн республиканск кесг нәр-наад хәләлгънд Татьяна Почтановна орлцсн.

Алдр Октябрьск социалистическ революцин 42 джилин өӧнин сән өдр Джамбинован гардджах, нәр-наа-

дна кружок Башантан күч-кӧлсчнрт сән нәр-наад үзүлв.

Башантан ясврин-техническ ста-нцин шофер Шамаков, тоосх гар-гъдг заводин кӧдлмшчнр үүрмүд Ман-джиков болн Самтонова, селәнә эди-ахун техникумин студентир Джинца-нов Борис болн Владимир ах-дү хойр нәд-наад болн ду-би үзүлхлә, Башантан күч-кӧлсчнр ик гидгәр таасдж хәләцхәнә.

Республикд болсн нәр-наад болн ду-би хәләлгънд культури Герин кружок гурвдгч орм эзлсн. Энүг гардджах үр Джамбиновад Хальмг АССР-н Деед Советин шиидврәр, Күндлгънә грамот болн гитар өггдв.